

Dagdan agajy

Category: Goşgular, Kitapcy
написано kitapcy | 23 январа, 2025
Dagdan agajy DAGDAN AGAJY



Dagdan böwsüp çykmyş dagyň göwsünden,
Çynar ýaly boýy beýik däl onuň.
Bolmasa-da çynar ýaly saýasy,
Ol goraýar mydam kyn düşen günüň.
Dagdan sözi dag sözünden megerem,
Ol dag ýaly sarsmaz, dag ýaly syrdam.
Ösýär ol daglara urup köküni,
Gözläp tapmarsyňyz çöllerden, gyrdan.

Gyz-gelinler dakýar muny boýnuna,
Çünki göz degmezmiş ony dakana.
Gyssanýan her gezek daga baramda,
(Bir wagtlar daga ylgap çykan-a!)

Oglan döwrüm gören dagdanym hany?
Ol henizem bezäp otyr gaýany.
Tomsuň tüp yssysy, gysyň aňzagy,
Tär etmändir, misli dünýäň beýany.

Bilýän ýene bir asyrdan gelseň-de,
Dagdan garry eneň kimin garşylar.
Ýaman gözden goraýandyr elmydam,
Boýun muňa dayhan, alym hem şalar.

Taňrym şeýdip ýaradanmys dagdany,
Dagdan tebigatyň seýrek magdany...

Allaýar ÇÜRIÝEW. Goşgular